

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 84 (7645)

Пятніца, 12 мая 1944 г.

Цана 20 к.

Правільна арганізаваць працу калгаснікаў

Першамайскі загад Вярхоўнага Галоўнакамандуючага Маршала Савецкага Саюза таварыша Сталіна і яго пахвала калгаснаму сялянству выклікалі небывалы палітычны і вытворчы ўздым у калгаснай вёсцы вызваленых раёнаў нашай рэспублікі. Усе калгаснікі і калгасніцы самааддана змагаюцца за правядзенне веснавой сяўбы ў самыя спыслыя тэрміны.

Паспяховае правядзенне сяўбы ва многім залежыць ад правільнай арганізацыі працы калгаснікаў. На XVIII з'ездзе партыі тав. А. А. Андрэў таварыш: «Чым выдумаць выдатныя рэкорды і поспехі перадавых калгасаў і калгаснікаў у паляводстве і жыўлагадоўлі? Тым, што праца асобнага калгасніка, або звяна не абязлічана, а выражана ў канчатковых выніках іх працы, што гэта праца асобнага калгасніка ці невялікай групы калгаснікаў бачна і матэрыяльна заахвочана. Калгаснікі хочуць, каб вынікі іх працы былі бачны не толькі на вялікай колькасці працаздэн, але і на вышнім дасягнутага ўраджаю і прадукцыйнасці жыўдзель, каб праца іх заслужана адпавядалася, тады калгаснік аддасць усе свае здольнасці».

Звенная сістэма—найлепшая форма арганізацыі працы, правяраная шматгадовым вопытам перадавікоў сельскай гаспадаркі. Яна забяспечвае ў кожным калгасе высокую прадукцыйнасць працы, дазваляе брыгадзіру больш апэратыўна кіраваць брыгадай, выяўляць перадавікоў і падцягваць адстаючых. Пры звеннявой рабоце нельга схавання за плечы таварыша, ініцыятыва кожнага калгасніка і калгасніцы, вынікі працы іх заўсёды бачны і заслужана адпавядаюцца.

Многія райкомы партыі, райвыканкомы і райземадзелы, правялі вялікую работу па арганізацыі звенняў у адноўленых калгасах, іх далейшаму ўмацаванню. Зараз на палых рэспублікі працуюць тысячы звенняў, якімі кіруюць вопытныя калгаснікі і калгасніцы. Звяно Дуні Якушовай з калгаса «3-ці Інтэрнацыянал», Клімавіцкага раёна, першым закон-

чыла сяўбу на сваім участку. Звыш 100 звенняў Веткаўскага раёна, 150 звенняў Свяцілавіцкага раёна таксама закончылі сяўбу. Звенная сістэма дала магчымасць многім раёнам—Брагінскаму, Камарынскаму, Свяцілавіцкаму, Рэчыцкаму, Добрушскаму—у цяжкіх умовах дабіцца добрых поспехаў на веснавой сяўбе.

Стварыць звяно, падбраць яго асабісты састаў і складзі план работы звяна—гэта безумоўна важная справа, але ў далейшым звенні патрабуюць да сябе яшчэ большай увагі і паўсядзённага кіраўніцтва з боку зямельных органаў, партыйных і савецкіх арганізацый. Між тым, факты, якія паступаюць з Васілевіцкага, Гомельскага сельскага і другіх раёнаў гавораць аб тым, што тут з першых дзён сяўбы распаліся дзесяткі звенняў. Звеннявыя часта без асаблівай патрэбы перакідаюцца на іншую работу, не звязаную з працай звяна на сваім участку. У большасці калгасаў гэтых раёнаў груба напіраецца здэльшчына, людзі працуюць скопам, нараджаецца абязлічка. Ні дзіўна, што такая, з дазволу сказаць, арганізацыя працы калгаснікаў, цягне гэтыя раёны назад.

Цяпер, калі ў полі вырашаецца лёс ураджаю, трэба стварыць усе ўмовы для плённай працы звенняў. Абласныя зямельныя аддзелы і ў першую чаргу райземадзелы і аграномы МТС абавязаны палепшыць кіраўніцтва звеннямі, дапамагаць ім паспяхова правесці сяўбу і атрымаць высокі ўраджай.

Важнейшым стымулам паспяховай працы звенняў з'яўляецца дадатковая аплата працы за перавыкананне планавых заданняў ураджайнасці. Аграномы райза і МТС павінны правярыць, як праўленнімі калгасаў даведзены гэтыя заданні да звенняў, каб яны не былі завышаны.

Напружыць усе сілы, аддаць усе веды і вопыт на хутэйшае правядзенне веснавой сяўбы і атрыманне высокага ўраджаю—сяшчэнны ганаровы абавязак кожнага члена звяна, усіх калгаснікаў і калгасніц вызваленых раёнаў Беларусі.

Бліскучы поспех ваеннай пазыкі

Падпіска на Трэцюю Дзяржаўную Ваенную Пазыку праходзіла на высокім узроўні. Пазыка карыстаецца велізарным поспехам сярод працоўных вызваленых раёнаў БССР.

Як нам наведзілі, у рэспубліканскім кіраўніцтве ашчаднымі касамі на 11 мая 1944 года падпіска на пазыку па вызваленых раёнах БССР дасягнула сумы ў 79.547.000 рублёў.

37.549.000 рублёў далі ў пазыку дзяржаве калгаснікі вызваленых раёнаў Беларусі. Многія калгаснікі ўносяць грошы наяўнымі. Усяго ў ашчадныя касы ў лік падпіскі паступіла наяўнымі 6.868.000 рублёў.

Зараз, у трэцім годзе ваеннай сяўбы, неабходна прыкласці ўсе намаганні, каб сяўба ў гэтым годзе была не толькі павялічана па размерах, але каб і яе якасць была вышэй, чым за ўсе папярэднія годы. Напружанасць калгаснікаў павінна адпавядаць намаганням нашай Чырвонай Арміі ў барацьбе з ворагам.

М. КАЛІНІН.

У адказ на загад правадыра

Змена дзяжурнага па аддзяленню станцыі Калінкавічы тав. Сазонава на першамайскі загад Вярхоўнага Галоўнакамандуючага Маршала Савецкага Саюза таварыша Сталіна адказала хуткай апрацоўкай і прасоўваннем паяздоў. Замест звычайнай стаянкі паяздоў па гадзіне і больш гэта змена апрацавала поезд № 1221 за 10 мінут, а поезд № 1223 за 8 мінут.

Змена сістэматычна выконвае план выгрузкі і заданне па здачы паяздоў па суседнюю чыгунку. За дасягненні ў хуткай апрацоўцы паяздоў начальнік Беларускай чыгункі генерал-дырэктар пятай III ранга тав. Краснабаёў аб'явіў Сазонаву падзяку і ўзнагародзіў значком «Ударніку сталінскага прызыва».

Дыспетчары змены тт. Яшчанка і Каваленка ўзнагароджаны значкамі «Отличный движенец».

У ПЕРАДАВЫМ КАЛГАСЕ

МОЗЫР, 11 мая. (БЕЛТА). Калгаснікі сельгасарцелі імені Фрунзе, Пакроўскага сельсавета з часцю выконваюць свае абавязальствы, узятыя ў адказ на першамайскі загад таварыша Сталіна. Спартыўныя змаганні калгасам «Калектывіст», яны раней намечанага тэрміну закончылі сяўбу ранніх каласавых і пасадку бульбы. Цяпер праходзіць сяўба тэхнічных і гародніх культур.

Прыклады выдатнай працы паказваюць аратыя Малашыцкі і Варахса. Яны штодзённа выконваюць па дзве нормы за змену.

За паспяховае завяршэнне сяўбы ў спыслыя тэрміны і правядзенне яе на высокім агратэхнічным узроўні райком КП(б)Б і райвыканком прысудзілі калгасу пераходны Чырвоны Сцяг.

У ручэнне ўрадавых узнагарод

10 мая ў г. Гомелі Намеснік Старшыні Прэзідыума Вярхоўнага Савета СССР і Старшыня Прэзідыума Вярхоўнага Савета БССР тав. П. Я. Наталевіч уручыў ордэны і медалі групне ўзнагароджаных урадавымі ўзнагародамі.

Тав. Наталевіч уручыў ордэн Чырвонай Звязды за ўзорнае выкананне задання ўрада па ахове дзяржаўнай бяспекі ва ўмовах ваеннага часу маёру Г. С. Марозкіну, ордэны «Знак почёта» — маёру М. К. Гарышаву і капітану П. С. Шэліханаву, медаль «За отвагу» — старшаму лейтэнанту С. А. Чамаданаву, палкоўніку В. Г. Кагану, І. С. Кусаціну, медаль «За трудовую доблесть» — маёру Г. С. Фомкіну.

Ордэн Айчынай вайны II ступені за ўзорнае выкананне асобных заданняў Вярхоўнага Галоў-

накамандавання Чырвонай Арміі ў перыяд Айчынай вайны ўручаў маёру М. Ф. Дзечка.

Ордэн Чырвонай Звязды быў уручаў В. В. Скоробагатаму, ордэны «Знак почёта» — В. М. Бандарчыку, П. І. Емельяну, М. Д. Мезіну, Г. А. Нейну, В. І. Паўлаву, А. П. Пакроўскаму, М. К. Шлома. Медаль «За отвагу» ўручаў лейтэнанту А. Е. Стралкоўскаму, медаль «За трудовое отличие» — В. Д. Красных і У. В. Чаркас.

Ад імені ўзнагароджаных выступіў маёр Г. С. Марозкін.

Намеснік Старшыні Прэзідыума Вярхоўнага Савета СССР і Старшыня Прэзідыума Вярхоўнага Савета БССР тав. Н. Я. Наталевіч гарача вітаў узнагароджаных.

Вярхоўны Галоўнакамандуючы Маршал Савецкага Саюза тав.

рыш Сталін паставіў задачу перадаваць савецкім народам і яго Чырвонай Арміі праследваць параненага нямецкага зверу па пятах і дабіць яго ва ўласнай бярозе. Але паранены звер яшчэ небяспечны. Пашы задачы і задачы чэкістаў ўзмацніць пільнасць, ўзмацніць удары па ворагу, дабіць ворага. Вызваляць Беларусь ад нямецкіх захопнікаў. Няма сумнення, што гэта задача будзе выканана.

Ад імя Прэзідыума Вярхоўнага Савета Саюза ССР, — заахвочвае тав. Наталевіч сваю прамову — яшчэ раз вітае вас з урадавай узнагародай і жадаю поспехаў у ганаровай і адказнай працы, якая набліжае час нашай перамогі над ворагам.

ПАВЕДАМЛЕННЕ НАРКАМФІНА СССР

ТРЕТЯЯ ДЗЯРЖАЎНАЯ ВАЕННАЯ ПАЗЫКА, ВЫПУШЧАНАЯ 5 МАЯ г.г. НА СУМУ 25 МІЛЬЯРДАў РУБЛЕў, РАЗМЕШЧЕНА ЗА 6 ДЗЕН НА 28 МІЛЬЯРДАў 64 МІЛЬЁНЫ 170 ТЫСЯЧ РУБЛЕў — 3 ПЕРАВЫШЭННЕМ НА 3 МІЛЬЯРДЫ 64 МІЛЬЁНЫ 170 ТЫСЯЧ РУБЛЕў.

У СУВЯЗІ СА ЗНАЧНЫМ ПЕРАВЫШЭННЕМ УСТАНОўЛЕНАЙ СУМЫ ПАЗЫКІ, НАРКАМФІНАМ СССР, НА АСНОВЕ ўКАЗАННЯ СНК СССР, ДАНА РАСПАРАДЖЭННЕ СПЫНІЦЬ ПАўСЯМЕСНА 3 12 МАЯ 1944 ГОДА ДАЛЕЙШУЮ ПАДПІСКУ НА ПАЗЫКУ.

Ад Савецкага Інформбюро

АПЕРАТЫўНАЯ ЗВОДКА ЗА 10 МАЯ

На працягу 10 мая на франтах істотных змен не адбылося. За 9 мая ў паветраных баях і агнём знішчана артылерый збіта 14 самалётаў праціўніка.

УДАРЫ АВІАЦЫІ ЧОРНАМОРСКАГА ФЛОТА ПА СУДНАХ ПРАЦІўНІКА

Раніцою 9 мая паветранай разведкай Чорнаморскага флота ў адкрытым моры былі выяўлены транспарты і іншыя судны праціўніка. У выніку ўдараў авіяцыі і флота прамымі пападаннямі бомб

знішчаны два транспарты водазмяшчэннем у 4 тысячы тон, вартавы кацёр і некалькі дэсантных хуткаходных барж. Рад іншых суднаў праціўніка пашкоджаны.

АПЕРАТЫўНАЯ ЗВОДКА ЗА 11 МАЯ

На працягу 11 мая на плацдарме правага берага рані ДНЕСТР, на паўночны захад ад горада ТІРАСПАЉ, нашы войскі адбілі атакі буйных сіл пяхоты і танкаў праціўніка і нанесли яму вялікія страты ў жывой сіле і тэхніцы.

На другіх участках фронту — без істотных змен.

За 10 мая нашы войскі на ўсіх франтах падбілі і знішчылі 74 нямецкія танкі. У паветраных баях і агнём знішчана артылерый збіта 45 самалётаў праціўніка.

Прыём тав. В. М. Молатавым уругвайскага пасланніка пана З. Фругоні

9 мая Народны Камісар Завяшчанняў СССР тав. В. М. Молатаў прыняў Надзвычайнага пасланніка і Паўнамоцнага Міністра Уругвая ў СССР

пана З. Фругоні, у сувязі з прадстаўчым уручэннем ім сваіх верыцельных граматаў Старшыні Прэзідыума Вярхоўнага Савета СССР.

Падпіска на новую пазыку працягваецца з велізарным поспехам

ДЭМАНСТРАЦЫЯ СОВЕЦКАГА ПАТРЫЯТЫЗМА

БРЫЧАЎ. (Ад нашага кар.). З пачаткам вялікай любові да сваёй Радзімы, да сваёй большавіцкай партыі сустрэлі выпуск новай ваеннай пазыкі працоўныя вызваленых раёнаў Магілёўскай абласці. Патхвёныя мудрымі словамі першамайскага загада Вярхоўнага Галоўнакамандуючага Маршала Савецкага Саюза таварыша Сталіна, працоўныя Магілёўшчыны з велізарнай ахвотай падпісваюцца на ваенную пазыку.

На мітынгх, якія прайшлі ва ўсіх калгасах, ва ўсіх МТС, на прадпрыемствах і ва ўстановах працоўныя заяўлялі ў адзін голас: — Мы нічога не пашкадуем, каб наблізіць час поўнага разгрому фашысцкіх акупантаў, наблізіць час поўнага ачышчэння беларускай зямлі ад нямецкіх бандытаў.

Працоўныя Клімавіцкага раёна падпісаліся на пазыку на 4.117.000 рублёў. Калгаснікі далі

дзяржаве ў пазыку 3.250.000 рублёў і адразу-ж унеслі наяўнымі 1.365.000 рублёў, што складае 43 процанты да сумы іх падпіскі. Клімавіцкі раён знаходзіцца на адным з першых месц не толькі ў Магілёўскай абласці, але і сярод другіх вызваленых раёнаў БССР. На другім месцы ў Магілёўскай абласці знаходзіцца Мясцлаўскі раён, дзе працоўныя падпісаліся на 3.820.000 рублёў.

За першы дзень падпіскі працоўныя Магілёўшчыны далі ў пазыку дзяржаве 12 мільёнаў рублёў. Зараз гэта лічба намнога перавышана. Толькі калгаснікі абласці падпісаліся на 14.826.000 рублёў.

Падпіска працягваецца. Удзячныя Чырвонай Арміі за сваё вызваленне, працоўныя Магілёўскай абласці вельмі ахвотна даюць свае зберажэнні на патрэбы далейшага ўмацавання любімай савецкай Радзімы.

Поспех пазыкі натхняе на новыя перамогі

СВЯЦЛАВІЧЫ. (Па тэлефону). Савецкія пазыкі заўсёды карысталіся вялікай любоўю і поспехам сярод працоўных нашай Радзімы. Поспех новай ваеннай пазыкі нечужаны. Гэты поспех яшчэ раз іскрава падмацаваў рашучасць савецкага народа хутчэй лабіць ворага. Для гэтай мэты савецкія людзі нічога не шкадуюць.

Не адстаюць на падпіскі і працоўныя Свяцлавіцкага раёна. На ўсіх 43 калгасах падпіска разгарнулася адразу-ж, як толькі пачулі паставу Савецкага ўрада. На 10 мая працоўныя раёна далі ў пазыку дзяржаве 1.182.000 рублёў. Большую частку гэтай сумы далі на падпіскі калгаснікі. Падпіска працягваецца.

На пяцімесячны заробатак

РЭЧЫЦА. (Па тэлефону). Сярод падпісальшыхся на новую пазыку ў горадзе Рэчыца ёсць не мала такіх, што аддалі ў пазыку дзяржаве свой заробатак за некалькі

месяцаў. Так, на пяцімесячны аклад падпісаўся рабочы райпрамкамбіната тав. Дарчук, на трохмесячны — рабочы тав. Бурлай. Урач А. В. Кот падпісалася на 2.000 рублёў.

Пазыка дапаможа аднаўленню народнай гаспадаркі

Фашысцкія звары разбурылі гарады і вёскі Беларусі. У вызваленых раёнах рэспублікі разгарнулася работа на аднаўленню прадпрыемстваў, калгасаў, комунальнай гаспадаркі. Грошы ад новай пазыкі дапамогуць яшчэ шырэй разгарнуць аднаўленчыя работы.

Пачынаецца падпіска сярод супрацоўнікаў Наркамата Комунальнай гаспадаркі БССР. Першай падпісавецца тав. Корнева, яна ставіць у падпісным лісце суму, якая складае 200 процантаў яе месячнага акладу. На 150 процантаў падпісваюцца тт. Лебедзеў, Альхіменка і другія.

З такім-жа поспехам прайшла падпіска сярод супрацоўнікаў Бельдзяржпраекта, цэнтральнага інвентарызацыйнага бюро і ў другіх установах комунальнай гаспадаркі. Падпіска склала больш 130 процантаў да месячнай зарплаты.

УНОСЯЦЬ НАЯЎНЫМІ

Калгас імені 1 мая, Ціценскага сельсавета, Гомельскага сельскага раёна, адзін з лепшых у раёне па разгортванню падпіскі на новую пазыку. Усяго калгаснікі гэтай сельскагаспадарчай арцелі падпісаліся на 84.700 рублёў. Калгаснік А. К. Кузікаў падпісаўся на 1.500 рублёў і адразу-ж унёс грошы. Комсомолка Н. Ф. Ермоленка падпісала на 1.000 рублёў і таксама ўнесла іх наяўнымі.

* * *

СТРЭШЫН. Працоўныя раёна падпісаліся на новую пазыку на 717.000 рублёў. Бюджэтнае заданне па раёну выканана на 138 процантаў.

Мясцовая прамысловасць г. Касцюковічы

Адразу-ж пасля таго, як быў вызвален ад нямецка-фашысцкіх захопнікаў Касцюковіцкі раён, тут закіпела творчая работа па аднаўленню разбуранай народнай гаспадаркі.

Пачаў адраджацца прамкамбінат. Сюды прыйшлі сапраўдныя яго гаспадары: Аляксей Судзілоўскі — адважны партызан, які пусціў пад адкос не адзін варажы эшалон Аляксандр Дарафееў — электрамонтёр, які таксама два з паловай годы змагаўся супроць нямецка-фашысцкіх захопнікаў, і многія другія народныя месцішчы. Яны энергічна ўзяліся за будаўніцтва, за навадзенне парадку.

На дапамогу прыйшлі старыя рабочыя. Прышоў 70-гадовы столар Фёдар Сямёнавіч Красоўскі. Ён прынёс схаваны ад немцаў інструмент, узяўся за арганізацыю сталярнага цэха. З'явіліся другія рабочыя. Работа ў сталярным цэху закіпела. Зараз столар Красоўскі штомесячна выконвае норму на 130—140 процантаў. Прышоў на камбінат механік Аляксандр Малахавіч Трутко. Немцы яго гвалтоўна прымусілі працаваць. Але ён ненавідзеў ня-

мецкіх сабак, узрываў паравую машыну і пайшоў у лес, да партызан. А зараз прышоў будаваць.

Дружна пачаў працаваць згуртаваны калектыў рабочых райпрамкамбіната. Праз тыдзень пасля вызвалення на камбінате пачалі працаваць усе цэхі. 16 вучняў рыхтуюцца стаць высокакваліфікаванымі машыністамі, качагарамі, столярмі, электрамонтэрамі. Ужо выпушчана прадукцыя на 125.560 рублёў, цэхі далі 1.430 кубічных метраў плазматэрыялаў, 93 сталы, 115 табурэтак, сотні ўрлонаў, тапчанаў, перапрацавана звыш 400 тон зерня.

У строй дзеючых уступіла прадпрыемства, дзе дырэктарам тав. Рабцаў. На мітынг, прысвечаны вызваленню горада, рабочыя абавязаліся за кароткі тэрмін аднавіць завод. Сваё слова яны стрымалі. Ініцыятарам вялікай, творчай работы па аднаўленню з'явіўся тав. Рабцаў. На завод сталі збірацца рабочыя. 60-гадовы механік Іваненка і ў такіх-жа гадах памочнік механіка Кахановіч прынеслі з сабою схаваны ад немцаў слясарны і механічны інструмент. 63-гадовы качагар Пракоп Сцефаненка ўзяўся выканаць сля-

сарныя работы. Рабочыя ачышчалі цэхі ад хламу і бруду, выконвалі пільніцкія і стругальныя работы. Многа дзякаў прыйшлося паспытаць у працэсе аднаўлення. Нехапала інструментаў, патрэбных дэталяў. І тады на дапамогу прыйшла творчая кемлівасць. У адным з механізмаў не было механічных заслонаў, а іх патрэбна было 24. На прапанову тав. Рабцава былі зроблены драўляныя заслоны. Такім-жа шляхам замест літых, чыгуных стаканаў было зроблена 14 жалезных. Цяпер механізм працуе выдатна.

У раёне працуюць арцелі кустпрамкамперацыі. За кароткі тэрмін свайго існавання імі адрамантавана 1.500 пар абутку, сыята больш 300 пар новых ботаў, 1.250 штук вопраткі. А ўсяго выпушчана прадукцыі на суму 255.746 рублёў.

Зараз калектыў прамкамбіната рыхтуецца да адкрыцця вярочнай і трыкатажнай майстэрняў, а таксама цэха па вырабу безалкагольных напіткаў.

П. КЛЯЦКО,
заг. арганістатарскім ад-
дзелам Касцюковіцкага рай-
нома КП(б)Б.



Прапагандысты і агітатары горада Рэчыцы рыхтуюцца да чарговых заняткаў і лекцый. На пераднім плане агітатары І. І. Атамічук і С. І. Гусеў.
Фото В. Чыгашкова.

БАЯВЫЯ СПРАВЫ БЕЛАРУСІХ ПАРТЫЗАН

Эшалон знішчан поўнасьцю

Па даных разведкі адзін з варажых эшалонаў рухаўся да лініі фронту падвойнай цягай. Партызаны атрада «Разгром» рашылі не прапусціць гадзюку і ў ноч на 25 красавіка зрабілі на эшалон напад. Старапна была праведзена падрыхтоўка, у некалькіх месцах замініравана чыгуначнае палатно. Байцы размясціліся па абодвух баках дарогі.

Начную цішыню аглушыў выбух. На першых мінах поезд падарваўся. Некалькі платформ зляцела пад адкос. Партызаны

адкрылі агонь па эшалону. Бой вёўся адначасова з аховай эшалона і з атрадам гітлераўцаў, якія ахоўвалі ўчастак чыгункі. У выніку працягла бою партызаны вышлі пераможцамі. Эшалон, у складзе 2 паравозаў, 26 платформ з аўтамабілямі і 24 платформаў з іншай баявой тэхнікай, быў поўнасьцю знішчаны. Уся ахова эшалона перабіта. Забіта таксама 22 гітлераўца з атрада, які ахоўваў участак чыгункі.
Мінская обласць.

У адкрытых баях

У красавіку месяцы партызаны абласці правялі некалькі баявых аперацый з гітлераўцамі. У адкрытых баях яны знішчылі 112 немцаў, 5 здраднікаў і 8 паліцэйскіх.

Апрача таго пароднымі месцішчамі пунчаны пад адкос 2 нямецкія эшалоны, разбіты на адной

толькі шасейнай дарозе 22 аўтамабілі.

У праведзеных аперацыях партызанамі захоплены 2 кулямёты, 3 аўтаматы, многа вінтовак, гранат, патронаў, 6 павозак з ваеннай маёмасцю і 18 коней.

Магілёўская обласць.

Партызанскімі мінамі

Партызанская міна ўдала скарыстоўваецца ва многіх баявых аперацыях. Нядаўна партызаны з атрада імені Дзержынскага замініравалі адначасова чыгуначны мост і шасейную дарогу. У выніку выбуха мост, даўжынёю ў 8 метраў, поўнасьцю разбуран. Рух нямецкіх эшалонаў спынен. На міне, закладзенай на шасе, узарвалася аўтамабіля.

Група партызан з атрада імені Катоўскага на мінах падарвала варажы эшалон. Пры крушэнні знішчана 11 вагонаў з рознымі грузамі і паравоз. На 24 гадзіны ўчастак чыгункі быў выведзены са строю.

Баранавіцкая обласць.

Поспех маладых партызан

Трое комсомольцаў з маладзёжнага партызанскага атрада «Месцівец» пад камандаваннем тав. Ш. 24 красавіка правялі ўдалую дыверсію на чыгунцы. У выніку арганізаванага імі крушэння ворагу нанесены вялікія страты: знішчаны паравоз, 5 платформ з тэжкамі, 10 платформ з аўтамабілямі і 4 вагоны з боепрыпасамі.

У красавіку партызаны абласці толькі на ўчастку чыгункі Мінск—Вілейка пусцілі пад адкос 11 эшалонаў праціўніка. На станцыі М. адзін эшалон з гаручым поўнасьцю спален.

Вілейская обласць.

За адзін месяц

За апошні месяц, пягледзячы на вясеннюю распушчу і няспрыяльныя ўмовы, партызаны абласці дабіліся новых выдатных поспехаў. У жорсткіх баях знішчана 829 гітлераўцаў, пунчаны пад адкос 123 эшалоны, узарвана і спалена 61 аўтамабіля, 6 шасейных мастоў, разбурана 127 кі-

лометраў тэлефонна-тэлеграфнай сувязі ворага.

У адказ на першамайскі загад Вярхоўнага Галоўнакамандуючага Маршала Савецкага Саюза таварыша Сталіна народныя месцішчы ўзмацняюць удары па акупантах.
Брэсцкая обласць.

СОЦЫЯЛІСТЫЧНАЕ СПАБОРНІЦТВА ЗА ВЫСОКІ ўРАДЖАЙ.

ВЫШЭЙ УРАДЖАЙ—БЛІЖЭЙ ПЕРАМОГА!

Звенні за працай

Перад калгаснікамі і калгасніцамі нашага раёна пастаўлена адказная і ганаровая задача—хутчэй адрадыць сацыялістычную сельскую гаспадарку, разбураную нямецкімі акупантамі, і вырабіць у бягучым годзе высокі ваенны ўраджай.

Многія калгасы яшчэ з самай восені старанна рыхтаваліся да сяўбы. Рамантавалі сельскагаспадарчы інвентар, збрую, засыпалі і ачышчалі насенне, рыхтавалі цягло. Асабліва ўвага была звернута на арганізацыю звенняў. У многіх калгасах было створана па некалькі звенняў, за імі замацавалі ўчасткі, інвентар, цягло.

Усё гэта сказалася ў першыя дні сяўбы. Тыя калгасы, дзе працуюць сталыя звенні, першымі ў раёне закончылі сяўбу ранніх зернавых і пасяхова праводзяць сяўбу іншых культур.

Правільная арганізацыя працы вырашыла поспех сяўбы ў калгасе імя Леніна (старшыня тав. Курака), Акшынскага сельсавета. Тут усе звенні працуюць на сваіх участках, любіўна апрацоўваюць зямлю. Лепшых поспехаў дабіліся звенні тт. Лявона Курака і Надзежы Ерушэўскай. Добра пра-

цуюць таксама звенні тт. Гарвінскай і Езерскай. Брыгадзір першай брыгады тав. Пархамцоў рупліва клопоціцца і дапамагае звенням у працы.

Узорна працуюць звенні калгаса імя Шмідта (старшыня тав. Церахоўскі), Бабіцкага сельсавета. У кожнай брыгадзе тут створаны па тры пастаянныя звенні. Усе яны старанна падрыхтаваліся да сяўбы і пры першай магчымасці выехалі на свае ўчасткі.

Добрых поспехаў на сябе да сягнуў калгас «Свабода», Маламякоўскага сельсавета. Тут у спісцы тэрміны праведзена сяўба ранніх зернавых. У гэтым вялікую ролю адыгралі звенні. Шырока разгортваючы сацыялістычнае спаборніцтва, яны першымі закончылі сяўбу на сваіх участках.

Зараз нашы калгаснікі і калгасніцы, натхнёны першмайскім загадам Вярхоўнага Галоўна-камандуючага Маршала Савецкага Саюза таварыша Сталіна, прыкладаюць усе намаганні, каб хутчэй закончыць сяўбу.

Д. ДУХВАЛАУ,
сакратар Свяцілавіцкага
РК КП(б)Б.

Комсамольцы--перадавікі веснавой сяўбы

ГОМЕЛЬ (БЕЛТА). Комсамольцы і моладзь Гомельшчыны прапоўняюць падвiгамі на калгасных палях адказваюць на першмайскі загад таварыша Сталіна. Каля 500 звенняў высокага ўраджаю і 30 трактарных брыгад узялі новыя павышаныя абавязанасці ў спаборніцтве за высокі ўраджай.

Адным з першых завяршыў сяўбу зернавых у Добрушскім раёне калгас «Будучыні сацыялізма». Тут на палях працуюць два звенні высокага ўраджаю. Маладзёж калгаснікі, як правіла, не ўхо-

дзяць з поля пакуль не будзе выканаана дзённая норма. На сваіх участках яны правялі сяўбу за 5 дзён. На праву лепшым аратым у калгасе лічыцца комсамалец Азэрэнін. Штодзённа ён ўзрывае па 0,70 гектара.

Каштоўную ініцыятыву праявілі комсамольцы калгаса «Чырвоная крыніца», гэтага-ж раёна. Яны з асабістых запасаў сабралі насенне і засеялі звыш плана частыры гектары. У гэтым калгасе маладзёж аратыя Іван Лукашоў і Паліна Манухіна сістэматычна выконваюць па дзве нормы.

Людзі калгаса

Шырокае, роўнае, гаспадарскі апрацаванае поле. Хутка яно пакрыецца зелянінню ўсходаў. Паблізу Сож—бурлівы, вясенні. Шчодра свеціць майскае сонца, набухае сакамі вызвалена з нямецкага палону зямля.

Гэта поле калгаса «Праўда», Гомельскага сельскага раёна. На ім дружна працуюць калгаснікі. Тут жа старшыня арцелі Ціхан Шапанкоў. Прывітаўшыся, ён кажа:

— Нашы ўчора ўзялі Севастопаль і мы вырашылі ў знак перамогі засеяць звыш плана тры гектары. Восем цыпер і заканчваем іх.

Да нас падыходзіць сівы дзед. — Гэта наш інспектар па якасці Вадзіслаў Фаміч,—адрэкаментаваў старшыню. — У калгасе ён паважаны чалавек. Нятрэска на свае 70 год, ён цэлы дзень ходзіць па полі, сочыць, каб добра апрацоўвалі яго.

Калгас адзін з першых у раёне, за 8 рабочых дзён, закончыў сяўбу ранніх зернавых культур. Сяўба праведзена на высокім аграэхімічным узроўні. Пад пасевы ўнесена звыш 700 тон гною. Цяпер калгаснікі заканчваюць пасадку бульбы на плошчы ў 22 гектары.

За кароткі час у калгасе вырабілі арганізатары вытворчасці, стаханавцы палёў. Гэта лепшы араты калгаса—Арлова Елізавета. Яна першая пралажыла барану ў полі і з таго дня кожны дзень пры норме 0,5 гектара ўзрывае па 0,8 і больш. Гэта Вітошкін Іван, якому больш 60 год, але ён вырацоўвае па дзве і больш норм. Гэта падлеткі—Антон Новікаў, Міхаіл Баранаў.

Такіх людзей у калгасе многа і яны забяспечылі поспех у сяўбе. Змагаючыся за высокі ўраджай, яны змагаюцца за хутчэйшую перамогу над заклітым ворагам.

П. БЛАХІН.

Засеялі зернавыя ў спісцы тэрміны

Нашы калгаснікі па-гаспадарску абмяркоўвалі зварот калгаснікаў сельгасарцелі «КІМ», Хойніцкага раёна. На іх прыкладу мы сталі змагацца за высокі ваенны ўраджай і пасяховае аднаўленне свайго калгаса, якому немцы нанеслі страт больш чым на 110 тысяч рублёў.

Мы ведалі, што тэмпы і якасць палевых работ будуць залежаць ад усеабаковай падрыхтоўкі да сяўбы. Таму калгаснікі зрабілі ўсё, каб ёні, плугі, бораны, хамуты, лейцы былі ўзорна падрыхтаваны. Пры першай магчымасці калгаснікі выехалі ў поле і распачалі ворыва выбарчым парадкам.

З першых дзён палевых работ праўленне калгаса звярнула асаблівую ўвагу на здэльшчыну і спаборніцтва паміж пастаяннымі звеннямі, усімі калгаснікамі і калгасніцамі. Гэта дало станоўчыя вынікі. Калгасніцы сталі значна перавыконваць нормы выпрацоўкі. Так тт. Нахарэнка, Удаленка даюць па дзве нормы.

Добрая арганізацыя працы дапамагла нам хутчэй праводзіць палевыя работы. За 8 рабочых дзён мы закончылі сяўбу ранніх зернавых на плошчы 83 гектары. Першынство ў сацыялістычным спаборніцтве заваявала брыгада, якой кіруе ініцыятыўная калгасніца тав. Шульга.

Пасля заканчэння сяўбы зернавых, мы адразу-ж прыступілі да пасадкі бульбы. Садзіць бульбу вызначылі лепшых, больш вопытных калгасніц. Кожны дзень мы працуем строга па графіку. У калгасе пасаджана ўжо 18 гектараў бульбы.

Гэтыя першыя поспехі нас не супакойваюць. Нядаўна мы абмяркоўвалі пастанову Савета Народных Камісараў БССР і актыўна змагаемся за пераходны Чырвоны Сцяг урада рэспублікі.

І. МАЛЕЦ,

старшыня калгаса «Вольная праца», Нараўлянскага раёна.

Аднавіць насеннаводства лубіну

Вядома, якое вялікае значэнне ў сельскай гаспадарцы Беларусі мае лубін. Як з'яўляеца ўгнаенне ён з'яўляеца вельмі каштоўным сродкам павышэння ўраджайнасці ўсіх сельскагаспадарчых культур, асабліва на пасяхавых і супясчаных глебах.

Навуковымі данымі Новазыбкаўскай вопытнай станцыі ўстаноўлена, што норма накапляемага азоту ў глебе (на кожны гектар лубінавых пасеваў) дасягае ад 100 да 200 кілограмаў.

Улічваючы ўсе дадатковыя бакі гэтай культуры, неабходна калгасам з гэтай-жа вясны прыняць рашучыя меры, каб выявіць і сабраць усе наяўнае насенне лубіну. Сабраанае насенне неабходна выкарыстаць для высеву вялікай на насеннаводчыя мэты.

Ф. ЛЕУША,

аграном-насеннавод
ННЗ Беларусі.

ПАКАЛЕННЕ МАЛАДЫХ

Па калгасных падлетках прайшла вайна і сваім вогненным дыханнем абпаліла іх. Глыбокім варажкі сярот поля, разварочаны снарадам нямецкіх цягач на ўзбочыне дарогі, аўтаматныя і вінтавыя гільзы, абжэшчоджаныя талеркі смертаносных мін,—нямыя сведкі мінулых бітваў. Усё гэта па-лоўмаму ўбачыў і ачаніў Коля, выязджаючы на поле. Ён на хвілінку сцінуў каня і абвёў вачыма поле. Вунь да таго навароту дарогі ён праводзіў бацьку па вайну. Коля, як цяпер, памятае яго апошнія словы: «За-стаешся, сыноч гаспадаром... Глядзі Ваню, саўхайся маці, працуй добра, бацьку не пасаром».

З таго часу шмат вады ўцякло. Прышлі немцы. Земляробы з бо-лем глядзелі на знішчаны ўраджай, на вытаптаную нагамі лю-тых чужынцаў зямлю. Зямля сумавала па добрых ранейшых гаспадарках, яны сумавалі па ёй. Полюшка—поле! Ты, угноенае касцямі і крывёю чужынцаў, цяпер зноў стала вольным і прасцяжым.

За час вайны Коля пасталеў, стаў рослым, шыроканачым хлопцам. Яму цяпер 17 год. Разам з пажылымі калгаснікамі і калгасніцамі ён выехаў у поле. Яму адвільі ўчастак. Ён цмокнуў на каня і глыбока запусціў плуг у зямлю. Тлустая глеба ляліва крыніца і пераварачаеца невялікімі пласцінкамі. Прыкметна расце плошча ўзаранай зямлі. Коля стараецца з усіх сіл. Яму хочацца стрымаць сваё слова, якое ён даў у пісьме бацьку-франтавіку.

У часе перапынку ён ідзе на другі загон, дзе працуе яго малодшы брат Ваня, якога бацька яму наказаў берагчы. Ваня арэ. Здалёк яго і не відаць. Ён толькі на адну галаву вышэй за свой плуг. Сам захацеў араць. Брыгадзіра ўпрашваў, абіцаў ад дарослых не адстаць.

— Ну, як справы, таварыш мужычок з нагатак?

— Думаю цябе анярэдзіць,—выпрачы рукавом успанелы лоб,—адказаў Ваня.

— Давай тады спаборнічаць. Дакладзі аб гэтым брыгадзіру.

Той расказаў другім аратым. Браты перавыканалі норму: Коля—на 0,16 гектара, Ваня—крыху менш. На іх глядзячы пачалі спаборнічаць і браты Алесь і Дзяніс Сердзюковы, таксама падлеткі. Не пажадалі адставаць Коля Бірыла, Пеця Целяшоў. Так нараджалася спаборніцтва юных аратых, якія ўсімі сіламі стараюцца наскорыць сяўбу, каб даць больш хлеба сваім бацькам і ўсім савецкім воінам.

Кожны вечар у брыгадзе падвядзца вынікі рабочага дня. Першынство заваёўвае то адзін, то другі араты. На поле часта прыходзіць старшыня калгаса Андрэй Салодкі. Ён вучыць юных аратых, падздорвае іх у працы. Ра-стуць тэмпы сяўбы.

На калгасным полі кінцё дружнай працы. Сёння Коля і Ваня рашылі пазнай мапрацаваць, але штосьці пахмурнела вясенняе неба, падзьмуў рэзкі вецер. Бліскавіца перакрывае неба. Стары

сейбіт Нічыпар Кірычэнка аж перахрысціўся. Першыя буйныя кроплі грукі ўпалі на плуг Колі і разбіліся. Стала ціха-ціха. Хутка, як з вядра, паліў дождж. Зямля прагавіта ўсмактывала ваду.

Не задаволены Коля паехаў да дому. Там яго чакала радасць—лістаносец прынес ад бацькі пісьмо. Чыталі ўсе: маці, Коля, Ваня. Бацька расказаў аб сваіх баявых справах і пытаў як ідуць палевыя работы ў калгасе, як жыве сям'я. У той-жа вечар Коля напісаў бацьку пісьмо.

«Тататка, сяўба ідзе добра. Дні праз два закончым сеяць ячмень, авёс і пшаніцу. Коней малавата, дык калгаснікі пажадалі капач зямлю рыдлёўкамі, абы хутчэй і лепш засеяць усю зямлю і вам больш даць хлеба. Цябе ўсё ўспамінаюць, як добра ты працаваў на ферме. Мы з Ванем спаборнічаем, ён ужо вялікі. Учора Ваня мяне абгнаў. Ён узараў 0,80 гектара, а я толькі 0,70. Мне крыху сорамна. Ідуць дажджы, але мы сеем урыўкамі. Тады

гледзіну, тады другую і хутка за-сеем зямлю. Усяго добрага, Коля».

Яшчэ дружней пачалі працаваць юныя араты. Аб іх напісалі ў насеннай газеце, сталі хваліць агітатары. Аднойчы да Колі на поле прыходзіць сейбіт Нічыпар Кірычэнка.

— Штосьці ўсе хваляць цябе і Ваню,—сказаў ён.—Вас, братоў Дзеблікаў, ставяць у прыклад усім калгаснікам. Ну, я і прышоў паглядзець ці не псуецца вы з-за тэмпаў зямлю?

Стары ўважліва аглядзеў ворыва і задаволена ўсміхнуўся.

— Добра. Малайцы. Вольную зямлю грэх псаваць,—сказаў ён.

Стары сейбіт узяў у рукі кавалак тлустай зямлі. Вочы яго радасна блішчалі. Здавалася, што, будучы адзін у поле, ён пачалаваў бы гэтую вольную зямлю, якая вырасіла, ускарміла яго і яго дзяцей.

Васіль ПЫЖНОУ.

Калгас імя Варашылава,
Церахоўскі раён.

Перад праверачнымі іспытамі ў школах

У школах рэспублікі пачалася падрыхтоўка да праверачных іспытаў першай чаргі.

У сувязі з тым, што ў аднаўляемых школах заняткі пачыналіся са спазненнем, у залежнасці ад тэрміна вызвалення той або іншай тэрыторыі рэспублікі ад акупантаў, то і тэрміны праверачных іспытаў устаноўлены Наркомсвету БССР розныя.

У школах, пачаўшых заняткі да 15 лістапада мінулага года,

іспыты будуць праводзіцца з 1 па 8 чэрвеня ўключна; у школах, пачаўшых заняткі пасля 15 лістапада — з 25 кастрычніка па 1 лістапада; у школах, дзе заняткі пачаліся пасля 1 лютага, іспыты праводзіцца не будуць.

Праверачныя іспыты будуць праходзіць ва ўсіх класах няпоўных і сярэдніх, а таксама ў чапвертых класах пачатковых школ.

Ацэнкі паспяховасці будуць вытварацца па пяцібальнай сістэме. (БЕЛТА).

Кнігі беларускіх пісьменнікаў

Вышлі з друку новыя творы беларускіх пісьменнікаў: Пятрусь Броўка — «Насустрач сонцу», Алесь Кучар — «На партызанскай зямлі», М. Машара — «Беларусі».

У новай кнізе вершаў Пятруся Броўкі «Насустрач сонцу» сабраны творы паэта, напісаныя ім за час Айчынай вайны. У зборніку вядомыя вершы П. Броўкі: «Будзем сеяць, беларусы», «Надзя-Надзея», «Пісьмо землякам», «Партызан Бумажкоў», паэма пра Фёдора Смалячкова.

Насычаныя бадзёрасцю, верай у перамогу вершы паэта пакідаюць моцнае ўражанне. У сваім вершы «Мінск» паэт піша:

«Веру, што блізка той дзень,

Калі мы збярэмся ў горадзе нашым,

Прыбярэм каменні з разбураных сцен

І кветкі пасадзім на могілках паўшых.

Мы чуюм свой горад — Там люты ўціск.

Мы шлем табе, горад, жаданыя весті:

Ты родзішся зноўку, абуджаны Мінск,

Устаўшы з нябыту і чорнае смерці.

У зборніку Алесь Кучара «На партызанскай зямлі», нарысы «Родныя мясціны», «Бацька Мінай» і другія.

Кнігі выданы тыражом у 10.000 экзemplараў кожная.

Новыя выданні твораў Янкі Купалы

Дзяцкае выдавецтва ў Маскве падрыхтоўвае да выдання новыя кнігі вялікага беларускага паэта Янкі Купалы. Асобнай кнігай бу-

дзе выдана для дзяцей паэма Я. Купалы «Алеся». Таксама рыхтуецца зборнік вершаў Янкі Купалы.

Трэцяе месца ў Саюзе

ХОЙНІКІ, 11 мая. (БЕЛТА). Ва ўсесаюзным спаборніцтве камсамольска-маладзёжных брыгад лесарубаў трэцяе месца ў Саюзе прысуджана брыгадзе, якая ўзначальваецца Марыяй Тагай з калгаса «Чырвоны лес».

ЦК ВЛКСМ узнагародзіў камсамолку-брыгадзіра Марыю Тагай пачотнай граматай. Астатнія маладыя лесарубы атрымалі грашовую прэмію па 500 рублёў кожны.

НА ВУЧЭБНЫХ ПУНКТАХ

Ваеннавучэбныя пункты ў Магілёўскай абласці распачалі сваю працу з 15 студзеня. Навучанне на гэтых пунктах прайшло на высокім узроўні, з вялікім поспехам. У Прапойскім раёне, з ліку прайшоўшых навучанне, 13 чалавек закончылі праграму на ацэнку «выдатна», 178 — на ацэнку «добра». У Чэрыкаўскім раёне таксама, большасць закончылі праграму на ацэнку «добра».

Магілёўскі абком камсамолу падбраў і накіраваў на вучэбныя пункты намеснікаў палітруккоў. Яны правялі палітдзень. У час галітдня былі арганізаваны даклады: «Аб камсамоле ў Чырвонай Арміі», «Аб вялікіх рускіх наладжальцах».

Былі наладжаны сустрэчы ўдзельнікаў вялікай Айчынай вайны з байцамі ўсеобуча.

АВІАПАШТОВАЯ СУВЯЗЬ З РАЁНАМІ РЭСПУБЛІКІ

Адкрылася авіяпаштовая лінія Гомель—Крычаў. Адначасова новай авіяпаштовай лініяй Гомель звязан з Журавічамі, Лоевым і іншымі раённымі цэнтрамі Гомельскай абласці.

Міжнародная інфармацыя

Шведская газета аб зборніку прамоў таварыша Сталіна

СТАКГОЛЬМ, 9 мая. (ТАСС). Намеснік галоўнага рэдактара газеты «Афтонднінген» Іедаль рэцензіруе выданні ў Швецыі ў гэтым годзе зборнікі прамов таварыша Сталіна. Іедаль піша, што ніхто не сумневаецца больш у тым, што Германія праігрывае вайну. «СССР выйграе вайну. Гэта становіцца ўсё больш відавочным шырокім масам. Адным з доказаў гэтага служыць факт, што на прылаўках кніжных магазінаў з'яўляюцца томкі з прамовамі Сталіна».

«Калі прачытаць прамовы Сталіна, — працягвае Іедаль, — дык атрымліваецца яскравы малюнак развіцця СССР за перыяд з Кастрычніцкай рэвалюцыі да сучаснай вайны. Гэтыя прамовы звычайна строга аб'ектыўныя. У іх апісана гісторыя індустрыялізацыі краіны на працягу рэкорднага часу. Яны з'яўляюцца леп-

шай крыніцай азнаямлення з нацыянальнай палітыкай СССР — гэтым выдатным цэмантам, які згуртаваў дзясяткі народаў розных рас і моў. Нарэшце, Сталін у сваіх прмовах дае нам ключы «таемнай» савецкай знешняй палітыкі. Сталін зрабіў трывалае адбіцце сваёй асобы на савецкую палітыку на працягу двух апошніх дзесяцігоддзяў. Асабліва ён асабы яўна прыкметны ў яго прмовах. Ён пакланяецца не страстям, а розуму і гаворыць проста, а кой-калі з педагогічным адценнем. Сталін апіраецца на людзей, якія ў сваім юнацтве вялі жыццё, тыпічнае для адсталата аграрнага народа, але якія ўзможылі навуцыліся спраўляцца з вялікай сучаснай прамысловасцю і з самай механізаванай у свеце сельскай гаспадаркай. Будучае паказа сапраўднае значэнне Сталінскага перыяда ў Расіі».

„Дастойнае завяршэнне кампаніі па вызваленню Крыма“

ЗАМЕЖНЫЯ ГАЗЕТЫ І РАДЫЁ АБ ЗАНЯЦІ СОВЕЦКІМІ ВОЙСКАМІ СЕВАСТОПАЛЯ

НЬЮ-ЁРК, 10 мая. (ТАСС). Рапіншныя газеты на першых старонках пад буйнымі загалоўкамі паведамляюць аб заняцці савецкімі войскамі Севастопалю.

Газета «Нью-Ёрк Таймс» падкрэслівае ў перадавым артыкуле, што немцы і румыны змагі захапіць Севастопаль толькі пасля 8-месячнай асады, тады як Чырвоная Армія адваявала яго за некалькі тыдняў. «Абарона Севастопалю ў 1942 годзе Чырвонай Арміяй, — піша газета, — была самай выдатнай падзеяй у ваеннай гісторыі. Абарона Севастопалю ў 1942 годзе была праобразам будучага хода падзей на ўсходнім фронце. Цяпер мы разумеем, што пасля абароны Севастопалю Масква і Сталінград не маглі пасць і што стойкая сіла рускага народа ў канцы канцоў даб'ецца перамогі».

Газета «Нью-Ёрк Геральд Трыбюн» піша, што заняцце Севастопалю з'явілася дастойным завяршэннем хуткай савецкай кампаніі па вызваленню Крыма. Газета адзначае, што савецкае камандаванне стварыла ў Севастопалі «дзюнкер для немцаў». «Непераможны націск, — піша газета, — пачаўся ў нядзелю і Чырвоная Армія прабіла сабе шлях скрозь сталёныя і бетонныя ўмацаванні, якія лічыліся непрыступнымі. Сёння Маршал Сталін аб'явіў аб тым, што «жэ-м-чужына Крыма» зноў у савецкіх руках. Масква салютуе ў гэты момант вызваліцеляў».

ЛОНДАН, 10 мая. (ТАСС). Аглядальнікі англійскага радыё прысвяцілі свае каментарыі новай бліскавай перамозе Чырвонай Арміі — авалоданню крэпасцю і важнейшай ваенна-марскою базай на Чорным моры — горадам Севастопалем.

Выступленне Чэрчыля ў палаце абшчын

ЛОНДАН, 10 мая. (ТАСС). Як перадае агенства Рэйтэр, англійскі прэм'ер-міністр Чэрчыль паведаміў сёння ў палаце абшчын падрабязныя даныя аб дапамозе, якая аказана Савецкаму Саюзу Вялікабрытаніяй і Брытанскай імперыяй.

Чэрчыль заявіў: «У перыяд паміж 1 кастрычніка 1941 года і 31 сакавіка 1944 года мы паставілі Савецкаму Саюзу 5.031 танк, у тым ліку 1.233 канадскіх. Мы паставілі 6.778 самалётаў, у тым ліку 2.672 самалёты былі пасланы Злучанымі Штатамі Амерыкі. Гэтыя самалёты былі пасланы Злучанымі Штатамі ў сілу закона аб перадачы ў пазыку або ў арэнду ўзбраення Савецкаму Саюзу, як частку долі, якая належыць Англіі, у абмен на забеспячэнне англійскімі самалётамі амерыканскіх узброеных сіл на еўрапейскім тэатры ваенных аперацый. Мы паслалі таксама розную сыравіну, прадукты харчавання, прамысловыя абсталяванне,

медыкаменты і тавары шырокага спажывання на суму звыш 80 мільёнаў фунтаў стэрлінгаў. Значная частка гэтых паставак прыбыла з баямі ў Расію арктычнымі шляхамі пад агульным кіраўніцтвам галоўнакамандуючага флотам Метраполіі і амаль усе страты ваенных караблёў прыходзяцца на долю брытанскага ваенна-марскога флота. У адносінах гандлёвых суднаў найбольш цяжкія страты нанеслі Злучаныя Штаты».

Адказваючы на шматлікія пытанні, Чэрчыль сказаў, што прыведзеныя ім даныя, «магчыма, не выключаюць тое, што было страчана» ў час перавозкі, але ён вывучае гэтае пытанне. Узмаен Расія дала «ўсё, што было магчыма ў яе сілах. Але ў сувязі з перагрузкай портаў не было магчыма адправіць вялікую колькасць лесаматэрыялаў, якія рускія былі поўны гатоўнасці адправіць».

РЕДАКЦЫЙНАЯ НАЛЕГІЯ

Правільна размяшчаць газеты

Большэвiцкі друк заўсёды адгрываў вялікую ролю ў мабілізацыйным шырокіх мас працоўных на ажыццяўленне гаспадарча-палітычных задач. Яшчэ больш вырастае роля большэвiцкага друку ва ўмовах Айчынай вайны савецкага народа супроць гітлераўскіх захопнікаў і асабліва ў раёнах, якія вызвалены ад нямецка-фашысцкіх акупантаў. Насельніцтва, якое знаходзілася больш двух год пад фашысцкім прыгнётам і не мела магчымасці свабодна чытаць і слухаць словы большэвiцкай праўды аб гераічнай барацьбе савецкага народа з фашысцкімі захопнікамі, цяпер прагне атрымаць большэвiцкую газету.

Ідучы насустрач запатрабаваням насельніцтва, цэнтральныя органы вызначылі для вызваленых раёнаў БССР вялікую колькасць газет і часопісаў. Працоўныя атрымліваюць штодзённа больш 30 тысяч экзemplараў цэнтральных газет і часопісаў, дзясяткі тысяч экзemplараў рэспубліканскіх і абласных газет, не гаворачы аб значных тыражах раённых газет.

Разам з распаўсюджваннем газет і часопісаў на органы Саюдруку ўскладзена распаўсюджванне масава-палітычнай, абароннай, сельскагаспадарчай і мастацкай літаратуры. За кароткі час у раёны паслана больш мільёна кніг

і брашур, у тым ліку 60 тысяч экзemplараў брашур з дакладам таварыша Сталіна аб 26-й гадавіне Кастрычніцкай рэвалюцыі, 5 тысяч экзemplараў кнігі таварыша Сталіна «Аб Вялікай Айчынай вайне Савецкага Саюза», 30 тысяч брашур з дакладам тав. Молатава на X Сесіі Вярхоўнага Савета СССР, дзясяткі тысяч кніг беларускіх пісьменнікаў і паэтаў, вялікая колькасць плакатаў, партрэтаў кіраўнікоў партыі і ўрада, геаграфічных карт і календароў.

І ўсё-ж мы не ў стане яшчэ задаволіць поўнасю ўзросшых запатрабаванні насельніцтва і ў першую чаргу забяспечваем літаратурай месцы калектыўнага карыстання — бібліятэкі, хаты-чыгальні, калгасы, школы, у якія скамплектавана і паслана больш 1.000 бібліятэчак.

У многіх раёнах правільна зразумелі важнасць распаўсюджвання друку і прынялі захады да таго, каб забяспечыць газетамі і часопісамі ўсе пасялёныя пункты. Так у Крычаўскім, Касцюковіцкім, Клімавіцкім раёнах, Магілёўскай абласці, амаль кожны калгас атрымлівае газеты і часопісы. Газеты тут выкарыстоўваюцца для правядзення агітацыйна-масавай работы і мабілізацыі калгаснікаў і працоўных раёна на паспяховае выкананне задач па аднаўленню гаспадаркі і ўсямернай дапамозе Чырвонай Арміі.

Але ёсць яшчэ многа фактаў, калі цэнтральныя і рэспубліканскія газеты асядаюць у раённых цэнтрах і не даходзяць да шырокіх мас калгаснікаў. У Гомельскім сельскім і Лоеўскім раёнах у мінулым квартале насельніцтва большасці сельсаветаў і калгасаў было пазбаўлена магчымасці атрымліваць газеты. Рэдацыйны раён атрымаў 165 экзemplараў газеты «Правда», але толькі 13 з іх падае ў вёску. Газета «Савецкая Беларусь» на 80 процантаў распаўсюджваецца ў раённых цэнтрах. У радзе раёнаў не наладжана дастаўка газет. У лепшым выпадку газеты даходзяць да сельсавета, а далей дастаўляюцца выпадковымі падарожнікамі, што прыводзіць да страты газет у шляху. Не мала фактаў, калі газеты да паднісчыкаў зусім не даходзяць. Такое становіцца нецярпімым.

У далейшым па вызваленых раёнах БССР запаніравана рэалізаваць на 7,3 мільёна рублёў газет і палітычна-гаспадарчай і мастацкай літаратуры. Мясцовыя партыйныя і савецкія арганізацыі павінны ўзяць распаўсюджванне друку ў свае рукі, устанавіць цвёрды графік руху пошты і кантроль за дастаўкай газет і часопісаў да паднісчыкаў.

І. ОФЕНГЕЙМ,